

ምዕራፍ 14

እናንተ የአምላካችሁ የእግዚአብሔር ልጆች ናችሁ

2 ፤ ፤ ለአምላክህ ለእግዚአብሔር አንተ ቅዱስ ሕዝብ ነህ፤ በምድርም ላይ ከሚኖሩ አሕዛብ ሁሉ ይልቅ ለእርሱ ለራሱ ሕዝብ ትሆንለት ዘንድ እግዚአብሔር አንተን መርጦአልና ስለ ሞተው ሰው አካላችሁን አትጎጩ፤ በዓይኖቻችሁም መካከል ራሳችሁን አትላጩ።

3 ፤

4 ፤ ርኩስን ነገር ሁሉ አትብላ። የምትበሉአቸው እንስሶች እነዚህ ናቸው፤ በሬ፤

5 ፤ በግ፤ ፍየል፤ ዋላ፤ ሚዳቋ፤ የበረሃ ፍየል፤ ኢጋዘን፤ አጭ፤ በራይሌ፤ ድኩላ።

6 ፤ ከእንስሶች ሰኮናው የተሰነጠቀውን፤ ጥፍሩም ከሁለት የተከፈለውን፤ የሚያመሰክረውንም እንስሳ ሁሉ ትበላለህ።

7 ፤ ነገር ግን ከሚያመሰክሩ ወይም ሰኮናቸው ከተሰነጠቀ እነዚህን አትበሉም፤ ግመልን፤ ጥንቸልን፤ ሽኮኮን አትበሉም። ያመሰክሩና፤ ነገር ግን ሰኮናቸው አልተሰነጠቀምና እነዚህ ለእናንተ ርኩሶች ናቸው።

8 ፤ እርያም፤ ሰኮናው ስለ ተሰነጠቀ ነገር ግን ስላላመሰከሩ እርሱ ለእናንተ ርኩስ ነው፤ ሥጋውን አትበሉ፤ በድኑንም አትንኩ።

9 ፤ በውኆች ውስጥ ከሚኖሩት ሁሉ የምትበሉአቸው እነዚህ ናቸው፤ ከንፍና ቅርፊት ያላቸውን ትበላላችሁ።

10 ፤ ከንፍና ቅርፊትም የሌላቸውን አትበሉም፤ ለእናንተ ርኩስ ናቸው።

11 ፤ ንጹሕ የሆኑትን ወፎች ሁሉ ብሉ።

12 ፤ ሊበሉ የማይገባቸው ግን እነዚህ ናቸው፤

13 ፤ ንስር፤ ገዴ፤ ዓሣ አውጭ፤ ጭልፊት፤ ጭላት በየወገኑ፤

14 ፤

15 ፤ ቀራም ሁሉ በየወገኑ፤ ሰጎን፤

16 ፤ ጠላቋ፤ ዝዬ፤ በቋል በየወገኑ፤ ጉጉት፤

17 ፤ ጋጋኖ፤ የውኃ ዶሮ፤ ይብራ፤ ጥምብ አንሣ አሞራ፤

18 ፤ እርኩም፤ ሽመላ፤ ሳቢሳ በየወገኑ፤ ጅንጅላቴ ወፍ፤ የሌሊት ወፍ።

19 ፤ የሚበርርም ተንቀሳቃሽ ሁሉ ለእናንተ ርኩስ ነው፤ አይበላም።

20 ፤ ንጹሕ የሆኑትን ወፎች ሁሉ ብሉ።

21 ፤ አንተ ለአምላክህ ለእግዚአብሔር የተቀደሰ ሕዝብ ነህና የበከተውን ሁሉ አትብላ፤ ይበላው ዘንድ በአገርህ ደጅ ለተቀመጠ መጻተኛ ትሰጠዋለህ፤ ወይም ለእንግዳ ትሸጠዋለህ። የፍየሉን ጠቦት በእናቱ ወተት አትቀቅል።

22 ፤ ከእርሻህ በየዓመቱ ከምታገኘው ከዘርህ ፍሬ ሁሉ አሥራት ታወጣለህ።

23 ፤ ሁልጊዜ አምላክህን እግዚአብሔርን መፍራት ትማር ዘንድ፤ ስሙ እንዲጠራበት በመረጠው ስፍራ በአምላክህ በእግዚአብሔር ፊት የአህልህን የወይን ጠጅህንም የዘይትህንም አሥራት የላምህንና የበግህንም በኩራት ብላ።

24 ፤ አምላክህ እግዚአብሔር በባረከህ ጊዜ፤ መንገዱ ሩቅ ቢሆን፤ አምላክህም እግዚአብሔር ስሙን ያኖርበት ዘንድ የመረጠው ስፍራ ቢርቅብህ፤ ይህን ወደዚያ ለመሸከም ባትችል፤ ትሸጠዋለህ፤

25 ፤ የዋጋውንም ገንዘብ በእጅህ ይዞህ አምላክህ እግዚአብሔር ወደ መረጠው ስፍራ ትሄዳለህ።

26 ፤ በዚያም በገንዘቡ ሰውነትህ የፈለገውን፤ በሬ ወይም በግ ወይም የወይን ጠጅ ወይም ብርቱ መጠጥ ሰውነትህም የሚሻውን ሁሉ ትገዛለህ፤ በዚያም በአምላክህ በእግዚአብሔር ፊት ትበላዋለህ፤ አንተና ቤተ ሰብህም ደስ ይላችኋል።

27 ፤ ድርሻና ርስት ከአንተ ጋር ስለሌለው በአገርህ ደጅ ውስጥ ያለውን ሌዋዊ ቸል አትበል።

28 ፤ በየሦስተኛው ዓመት መጨረሻ በዚያ ዓመት የፍሬህን አሥራት ሁሉ አምጥተህ በአገርህ ደጅ ውስጥ ታኖረዋለህ፤

29 ፤ ሌዋዊውም፤ ከአንተ ጋር ክፍልና ርስት የለውምና፤ በአገርህም ደጅ ያለ መጻተኛ ድህ አደግም መበለትም መጥተው ይበላሉ ይጠግባሉም፤ ይኸውም አምላክህ እግዚአብሔር በምታደርገው በእጅህ ሥራ ሁሉ ይባርክህ ዘንድ ነው።